

ஸார் பாரதி  
அகில இந்திய வானொலி, சென்னை- 4  
03 11 2024 SUNDAY 7 15 PM

வணக்கம், ஆகாஷ்வாணி - செய்திகள்  
தலைப்புச் செய்திகள்

1. பிரதமர் திரு. நரேந்திர மோடி மேற்கொண்ட நடவடிக்கையின் காரணமாக ஆஸ்திரேலியாவுடனான நல்லுறவு வலுவடைந்துள்ளதாக மத்திய அரசு தெரிவித்துள்ளது.
2. ஜார்க்கண்ட் சட்டப்பேரவை தேர்தலில் பிஜேபி வெற்றிபெறும் என்று மத்திய உள்துறை அமைச்சர் திரு. அமித் ஷா நம்பிக்கை தெரிவித்துள்ளார்.
3. ரயில்வே வளர்ச்சித் திட்டங்கள், அரசியலுக்கு அப்பாற்பட்டு செயல்படுத்தப்பட்டு வருவதாக ரயில்வே அமைச்சர் திரு. அஸ்வினி வைஷ்ணவ் கூறியுள்ளார்.
4. கல்வித் துறையின் வளர்ச்சிக்காக பல்வேறு சீர்திருத்த நடவடிக்கைகளை மத்திய அரசு மேற்கொண்டுள்ளதாக கப்பல் போக்குவரத்துத்துறை அமைச்சர் திரு. சர்பானந்த சோனாவால் தெரிவித்துள்ளார்.
5. சியோல் ஓப்பன் டென்னிஸ் போட்டியில் இந்தியாவின் ராம்குமார் ராமநாதன் - சாகேத் மைனேனி இணை பட்டம் வென்றது.

>>>><<<<

பிரதமர் திரு. நரேந்திர மோடி மேற்கொண்ட நடவடிக்கையின் காரணமாக ஆஸ்திரேலியாவுடனான நல்லுறவு வலுவடைந்துள்ளதாக வெளியுறவு அமைச்சர் திரு. ஜெய்சங்கர் கூறியுள்ளார்.

அரசுமுறைப் பயணமாக ஆஸ்திரேலியா சென்றுள்ள அவர், குவின்ஸ்லேண்ட் பல்கலைக் கழகத்தில், இந்திய வம்சாவளியினர் ஏற்பாடு செய்திருந்த நிகழ்ச்சியில் கலந்து கொண்டு உரையாற்றினார்.

ஆஸ்திரேலியாவுடான உறவை வலுப்படுத்துவதற்கு பிரதமர் கூடுதல் கவனம் செலுத்தியதாகவும், இதற்கான பலன்கள் தற்போது கிடைத்து வருவதாகவும் அவர் கூறினார்.

இதில் ஆஸ்திரேலியாவில் வசிக்கும் இந்திய வம்சாவளியினருக்கு முக்கியப் பங்கு உள்ளதாகவும் திரு. ஜெய்சங்கர் தெரிவித்தார்.

>>>><<<<

ஐர்க்கண்ட் சட்டப்பேரவை தேர்தலில் பிஜேபி வெற்றிபெறும் என்று மத்திய உள்துறை அமைச்சர் திரு. அமித் ஷா நம்பிக்கை தெரிவித்துள்ளார்.

அம்மாநிலத்தின் **Hazaribag**-ல் நடைபெற்ற பேரணியில் கலந்து கொண்டு அவர் உரையாற்றினார்.

ஜார்க்கண்ட் முதலமைச்சர் திரு. ஹேமந்த் சோரன் பல்வேறு ஊழல் குற்றச்சாட்டுகளுக்கு உள்ளாகியிருப்பதாக அவர் தெரிவித்தார்.

தேர்தல் நேரத்தில் அளித்த வாக்குறுதிகளை ஹேமந்த் சோரன் அரசு நிறைவேற்றவில்லை என்றும் அவர் குற்றம் சாட்டினார்.

முன்னதாக, ஜார்க்கண்ட் சட்டப்பேரவை தேர்தலுக்கான தேர்தல் அறிக்கையை திரு. அமித் ஷா இன்று ராஞ்சியில் நடைபெற்ற நிகழ்ச்சியில் வெளியிட்டார்.

- தகுதி வாய்ந்த மகளிருக்கு மாதந்தோறும் 2 ஆயிரத்து 100 ரூபாய் வழங்கப்படும்,
- 2 லட்சத்து 87 ஆயிரம் அரசு பணியிடங்கள் பூர்த்தி செய்யப்படும்,
- 50 லட்சம் ரூபாய் வரை மகளிர் வாங்கும் சொத்துக்களுக்கான பதிவுக் கட்டணம் ஒரு ரூபாயாக இருக்கும்,

03 11 2024

7 15

ஜார்க்கண்ட்-பிஜேபி-2

- பிரதமரின் வீட்டு வசதி திட்டத்தின் கீழ் 21 லட்சம் வீடுகள் கட்டித்தரப்படும், சமையல் எரிவாயு சிலிண்டர்கள் 500 ரூபாய்க்கு வழங்கப்படும்,
- பண்டிகை காலங்களில் இரண்டு சிலிண்டர்கள் இலவசமாக வழங்கப்படும்

உள்ளிட்ட பல்வேறு அறிவிப்புகள் இந்த தேர்தல் அறிக்கையில் இடம்பெற்றுள்ளன.

>>>><<<<

மஹாராஷ்ட்ரா சட்டப்பேரவை தேர்தலில் 7 ஆயிரத்து 66 வேட்புமனுக்கள் ஏற்றுக் கொள்ளப்பட்டுள்ளன.

மனுக்களை விலக்கிக் கொள்ள நாளை கடைசி நாளாகும்.

நாளை மாலையே இறுதி வேட்பாளர் பட்டியல் வெளியிடப்படவுள்ளது.

வாக்குப்பதிவு வரும் 20ஆம் தேதி நடைபெறும். வாக்கு எண்ணிக்கை 23ஆம் தேதி மேற்கொள்ளப்படும்

>>>><<<<

கேரளாவில் ரயில் கட்டமைப்பு வசதிகளை மேம்படுத்துவதற்கு முக்கியத்துவம் கொடுக்கப்பட்டுள்ளதாக ரயில்வே அமைச்சர் திரு. அஸ்வினி வைஷ்ணவ் கூறியுள்ளார்.

திருச்சூர் ரயில் நிலையத்தில் நடைபெற்ற நிகழ்ச்சியில் கலந்து கொண்டு அவர் பேசினார்.

**Angamali - Erumeli** இடையே சபரி வழித்தடத்தை ஏற்படுத்துவதில்

மத்திய அரசு உறுதியுடன் உள்ளதாக அவர் தெரிவித்தார்.

மங்களூர் - **Shornur** இடையே மூன்றாவது மற்றும் நான்காவது ரயில்

வழித்தடம் அமைக்க நடவடிக்கை எடுக்கப்படும் என்று அவர் கூறினார்.

**Shornur - Kanyakumari** இடையே மூன்றாவது வழித்தடம்

அமைக்கப்படும் என்றும் அமைச்சர் தெரிவித்தார்.

அரசியலுக்கு அப்பாற்பட்டு, மக்கள் நலனை கருத்தில் கொண்டு ரயில்

திட்டங்கள் செயல்படுத்தப்பட்டு வருவதாகவும் திரு. அஸ்வினி வைஷ்ணவ்

கூறினார்.

>>>><<<<

**Botswana** அதிபராக தேர்ந்தெடுக்கப்பட்டுள்ள திரு. **Duma Boko-**

விற்கு பிரதமர் திரு. நரேந்திர மோடி வாழ்த்து தெரிவித்துள்ளார்.

சமூகவலைதளத்தில் இதனை பதிவு செய்துள்ள அவர், அந்நாட்டுடனான

உறவை மேலும் வலுப்படுத்துவதற்கு தாம் ஆர்வமுடன் உள்ளதாக

குறிப்பிட்டுள்ளார்.

>>>><<<<

கல்வித் துறையின் வளர்ச்சிக்காக பல்வேறு சீர்திருத்த நடவடிக்கைகளை மத்திய அரசு மேற்கொண்டுள்ளதாக கப்பல் போக்குவரத்துத்துறை அமைச்சர் திரு. சர்பானந்த சோனாவால் கூறியுள்ளார்.

அஸ்ஸாம் மருத்துவக் கல்லூரியின் நிறுவன தினத்தை ஒட்டி, **Dibrugarh**-ல் நடைபெற்ற நிகழ்ச்சியில் பங்கேற்ற அவர் மாணவர்களுடன் கலந்துரையாடினார்.

சர்வதேச தரத்திற்கு இணையான கல்வியை மாணவர்கள் பெற வேண்டும் என்ற நோக்கில் மத்திய அரசு பல்வேறு திட்டங்களை செயல்படுத்தியுள்ளதாக அவர் தெரிவித்தார்.

கோவிட் பாதிப்பு காலத்தில் மருத்துவர்களின் தன்னலமற்ற சேவை பாராட்டுதலுக்குரியது என்றும், இது நமது திறனை உலகிற்கு உணர்த்தியதாகவும் அமைச்சர் கூறினார்.

பாரம்பரிய மருத்துவ முறைக்கும் மத்திய அரசு ஊக்கமளித்து வருவதாக திரு. சர்பானந்த சோனாவால் தெரிவித்தார்.

>>>><<<<

தீபாவளி பண்டிகையை ஒட்டி 7 ஆயிரத்து 500 சிறப்பு ரயில்கள் இயக்கப்பட்டு வருகின்றன.

பயணிகளின் கூட்ட நெரிசலை சமாளிப்பதற்காக இம்மாத இறுதி வரை சிறப்பு ரயில்கள் இயக்கப்படவுள்ளதாக மத்திய அரசின் செய்திக்குறிப்பு தெரிவிக்கிறது.

இந்த பண்டிகை காலத்தில் மட்டும் ஒரு கோடி பயணிகள் இந்த சிறப்பு ரயில்கள் மூலம் பயனடைவார்கள் என்று அதில் குறிப்பிடப்பட்டுள்ளது.

>>>><<<<

பஞ்சாபில், நடப்பு பருவத்தில் இதுவரை 19 ஆயிரத்து 800 கோடி ரூபாய் மதிப்பிலான நெல் கொள்முதல் செய்யப்பட்டுள்ளதாக மத்திய அரசு தெரிவித்துள்ளது.

இதன் மூலம் நான்கு லட்சம் விவசாயிகள் பயனடைந்திருப்பதாக வேளாண் துறையின் செய்திக்குறிப்பு தெரிவிக்கிறது.

>>>><<<<

ஐம்மு காஷ்மீரில் சட்டப்பேரவை பிஜேபி கட்சித் தலைவராக திரு. சுனில் சர்மா தேர்ந்தெடுக்கப்பட்டுள்ளார்.

பூநீநகரில் இன்று நடைபெற்ற பிஜேபி சட்டப்பேரவை உறுப்பினர்கள் கூட்டத்தில் ஒருமனதாக அவர் தேர்ந்தெடுக்கப்பட்டார்.

ஐம்மு காஷ்மீர் சட்டப்பேரவையில் எதிர்க்கட்சித் தலைவராக திரு. சுனில் சர்மா செயல்படுவார்.

>>>><<<<

ஐம்மு காஷ்மீரில் ஹிஸ்புல் முஜாஹிதீன் தீவிரவாத அமைப்புடன் தொடர்புடைய ஒருவரை காவல்துறையினர் கைது செய்தனர்.

புல்வாமா மாவட்டத்திற்கு உட்பட்ட **Dangerpura** பகுதியில் பாதுகாப்புப் படையினர் மேற்கொண்ட ஒருங்கிணைந்த தேடுதல் வேட்டையின் போது இந்த கைது நடவடிக்கை மேற்கொள்ளப்பட்டதாக எமது செய்தியாளர் தெரிவிக்கிறார்.

கைது செய்யப்பட்ட நபரிடமிருந்து ஏராளமான ஆயுதங்களும் கைப்பற்றப்பட்டுள்ளன.

>>>><<<<

ஐம்மு காஷ்மீரில் கையெறி குண்டு வீசி தீவிரவாதிகள் நடத்திய தாக்குதலில் ஆறு பேர் காயமடைந்தனர்.

பூநீநகரில் உள்ள ஆகாஷ்வாணி வளாகத்திற்கு அருகே இந்த தாக்குதல் சம்பவம் நடைபெற்றதாக காவல்துறையினர் தெரிவித்தனர்.

பாதுகாப்புப் படையினர் சென்ற வாகனத்தை குறிவைத்து, கையெறி குண்டுகளை தீவிரவாதிகள் எறிந்ததாகவும், இது சாலையில் விழுந்து வெடித்ததாகவும் எமது செய்தியாளர் தெரிவிக்கிறார்.

சம்பந்தப்பட்ட பகுதியில் பாதுகாப்பு வலுப்படுத்தப்பட்டு, கண்காணிப்பு நடவடிக்கைகள் தீவிரப்படுத்தப்பட்டுள்ளன.

>>>><<<<

பாதுகாப்புப் படை வீரர்களுக்கான ஓய்வூதியதாரர் குறைதீர் முகாம்கள் தமிழகம் முழுவதும் நடைபெறவுள்ளன.

சென்னையில் நாளையும், கிருஷ்ணகிரியில் வரும் புதன்கிழமையும் இந்த முகாம்கள் நடைபெறவுள்ளன.

திருப்பூரில் 11 ஆம் தேதியும், தஞ்சாவூரில் 14ஆம் தேதியும், மதுரையில் 21ஆம் தேதியும், கோவையில் 26ஆம் தேதியும், ஆவடியில் 29ஆம் தேதியும் நடைபெறவுள்ள இந்த முகாம்களில் பாதுகாப்புப் படை ஓய்வூதியதாரர்கள் பங்கேற்று பயனடையுமாறு கேட்டுக் கொள்ளப்பட்டுள்ளது.

>>>><<<<

சியோல் ஓப்பன் டென்னிஸ் போட்டியில் இந்தியாவின் ராம்குமார் ராமநாதன் - சாகேத் மைனேனி இணை பட்டம் வென்றது.

இன்று நடைபெற்ற ஆடவர் இரட்டையர் பிரிவு இறுதியாட்டத்தில் இந்த இணை 6-4, 4-6, 10-3 என்ற செட்கணக்கில் அமெரிக்காவின் **Vasil Kirkov-** நெதர்லாந்தின் **Bart Stevens** இணையை வென்றது.

>>>><<<<

**Hoogeveen** ஒப்பன் செஸ் போட்டியில், இந்தியாவின் முரளி கார்த்திகேயன் தங்கப்பதக்கம் வென்றார்.

நெதர்லாந்தில் நடைபெற்ற இப்போட்டியின் இறுதிச்சுற்று முடிவில் 8 புள்ளி ஐந்து புள்ளிகளை பெற்று அவர் இப்பதக்கத்தை கைப்பற்றினார்.

இப்போட்டியில் 6 புள்ளி ஐந்து புள்ளிகளை வென்ற **Sankalp Gupta** வெண்கலப்பதக்கம் வென்றார்.

>>>><<<<

19 வயதுக்கு உட்பட்டோருக்கான உலக குத்துச்சண்டை சாம்பியன் போட்டியில் இந்தியா 3 தங்கம், 3 வெள்ளிப்பதக்கங்களை வென்றது.

அமெரிக்காவின் **Colorado**-வில் நடைபெற்று வரும் இப்போட்டியின் ஆடவர் 90 கிலோ எடைப்பிரிவில் **Hemant Sangwan**-ம், மகளிர் 80

கிலோ எடைப்பிரிவில் **Vanshika Goswami** –யும், 65 கிலோ

எடைப்பிரிவில் **Parthavi Grewal**–ம் தங்கப்பதக்கம் வென்றனர்.

மகளிர் பிரிவுகளில் **Nisha, Supriya Devi Thokchom** மற்றும் **Kritika Wasan** வெள்ளிப்பதக்கம் வென்றனர்.

இப்போட்டியில் இந்தியா 4 தங்கம், 8 வெள்ளி, 5 வெண்கலப்பதக்கங்களை வென்றது.

>>>><<<<

பிலிப்பைன்ஸில் நடைபெற்ற உலக படகு சாம்பியன் போட்டியில் இந்தியா ஒரு வெள்ளி இரண்டு வெண்கலப்பதக்கங்களை வென்றது.

>>>><<<<

வெனிசுலாவில் நடைபெற்று வரும் சர்வதேச டேபிள் டென்னிஸ் போட்டியில் இந்தியாவின் **Harmeet Desai** அரையிறுதிக்கு முன்னேறியுள்ளார்.

மும்பையில் நடைபெற்ற இந்தியாவுக்கு எதிரான மூன்றாவது மற்றும் இறுதி டெஸ்ட் கிரிக்கெட் போட்டியில், நியூஸிலாந்து 25 ரன் வித்தியாசத்தில் வெற்றிபெற்று 3-0 என்ற ஆட்டக்கணக்கில் தொடரை கைப்பற்றியது.

>>><<<<

உலக டெஸ்ட் கிரிக்கெட் சாம்பியன் போட்டிக்கான புள்ளிகள்  
பட்டியலில் இந்தியா இரண்டாவது இடத்திற்கு தள்ளப்பட்டுள்ளது.

>>>>END<<<<